


قرآن شریف کے غلط ترجموں کی نشاندہی



مؤلینا قاری رضاء المصطفیٰ اعظمی

آلہ جل نہ اور رسول کریم صلی اللہ علیہ وسلم کی شان پاک میں گستاخان
 ۹۸۶

قرآن شریف کے

غلط ترجموں کی نشاندہی

(از)

مولانا قاری رضاء المصطفیٰ اعظمی

شاہزادہ عبد الشریعہ حضرت علامہ امجد علی اعظمی (مصنف بہادری شریعت)

اعلان

اگر کسی گستاخ رسول دیوبندی وہابی کا ترجمہ قرآن پاک تاج کیمنی،
 یا دیگر کتب خاتون کا کسی صاحب کے پاس ہے تو اس کتاب کی مدد
 ترجمہ درست فرمائیں۔ اسی طرح انگریزی، سندھی، گجراتی وغیرہ زبانوں
 کے تراجم بھی صحیح کر لیں۔

فرمائش: حضرت مولانا عبد الباقی صاحب نعتی رکن الجمع الاسلامی، مبارکپور، اعظم گڑھ

ناشر
 رضوی کتب گھر

پوسٹ بکس ۱۵۸ غیبی نگر بھونڈی ۲۲۱۳۲ ضلع تتھار اشتر

بِسْمِ اللّٰهِ الرَّحْمٰنِ الرَّحِیْمِ فَهَذَا وَتُصَلِّیْ عَلٰی رَسُوْلِہِ الْکَرِیْمِ

ہر طرح کی تعریف اُس ذات کریم کی جس نے ہمیں ایسا رؤف و رحیم رسول عطا فرمایا کہ جس کو ساری ساری شب ہماری مغفرت کا سامان کرنا مطلوب، اور ہمیں ہر آن آرام و راحت میں دیکھنا محبوب پھر کروڑوں درود و سلام ہوں اُس رحمتہ للعالمین پر کہ جس نے اپنے کرم سے ہمیں قیامت تک کے فتنوں سے بار بار آگاہ کیا کبھی حضرت عثمان بن طلحہ رضی اللہ تعالیٰ عنہ سے نبی اللہ شریف کی چابیاں لینے دینے کے دوران فرمایا کہ یہ چابیاں تیری اولاد میں تب تک رہیں گی کہ جب تک ایک ظالم جابر حاکم اپنے ظلم کے سبب تیری اولاد سے بچیں لے تو کبھی یمن و شام کے لئے دُعا فرما کر، اور نجد کے لئے باوجود صحابہ کے اصرار پر دُعا نہ فرما کر ہمیں نجدیوں کے فتنوں سے آگاہ فرمایا، اور فرمایا کہ نجد سے شیطان کے سینک نکلیں گے۔ اور فتنہ انگیز نجدیوں کی علامت یہ بیان کی کہ وہ کفار کو چھوڑیں گے، اور مسلمانوں کو قتل کریں گے حضور صلی اللہ علیہ وسلم کے ارشادات کے عین مطابق عرب پر نجدیوں کے قبضے کے بعد لاکھوں عوام و علماء اہل سنت کو قتل (شہید) کرنا، اور

جمع کر کے مسلمانوں کے دشمن یہودیوں کی مدد کرنا حضور انور کے ارشادات کی تصدیق کرتا ہے۔

انتقام

حضور اکرم صلی اللہ علیہ وسلم کی ان خُلاہ آپس گوئیوں کے انتقام میں نجدیوں نے حضور صلی اللہ علیہ وسلم کے صاحبزادوں، صاحبزادیوں، ازواج مطہرات جن پر ہمارے ماں باپ قربان اور تمام جلیل القدر صحابہ کے مزارات کو شہکار کیا۔ اور انہیں نجدیوں نے تاج کمپنی سے حضور علیہ السلام کے منالوئے اسما قرآن شریف کے آخر میں شائع ہونے بند کرائے۔ اور اب حال ہی میں گستاخ رسول و ہابیوں نے امام اہل سنت کے ترجمہ قرآن پر پابندی لگا کر کہ جہاں سے اُسے پھاڑ دو یا جلادو کا حکم صادر کر کے اپنی آتش حسد سرد کرنے اور مسلمانوں کے دلوں میں آگ بھڑکانے کی کوشش کی۔ اور جو ان گستاخوں کے دلوں میں بٹے اس سے بھی کہیں زیادہ جن نجدیوں کو مسجد نبوی سے متصل حضور انور کا روضہ گوارا نہ ہو، اور آئے دن اُس کو غصا کر دینے کے منصوبے بناتے ہوں پھر اہل سنت کا ترجمہ اُن کی آنکھوں میں کیوں نہ خار کی طرح کھٹکے؟ اُن کو وہی علماء پسند ہیں جو بتوں کی آیات انبیاء و اولیاء پر چسپاں کریں۔ اور وہی تراجم اُن کو پسند ہیں جن میں خیانت کر کے حضور صلی اللہ علیہ وسلم کی عظمت مجروح کی گئی ہو۔

انگلے صفحات میں آپ کی طرح کے تراجم قرآن را علی حضرت امام احمد رضا فاضل بریلوی علیہ الرحمہ کے چند آیات کا ترجمہ کا مختصر تقابلی مطالعہ فرما کر فیصلہ کریں کہ کس کا ترجمہ ناقص اور کس کا درست ہے۔ دَعَا عَلَیْنَا اَللّٰہُ

قارئین فیصلہ کریں

۱۔ ہند کے نجدیوں کا بھی یہی حال رہا۔ انگریزوں سے مجبوری کے سلسلہ میں لاکھوں مسلمانوں کو پھانسی دلائی گئی۔ ۱۹۴۷ء میں بھی غارت گاہ دیا مسلمانوں سے غداری کی۔ اور یہی حال ان نجدیوں کا افغانستان میں ہے۔

۲۔ تمام دُنیا نے اسلام کے اجتماع پر کسی کسی قبر کا نشان بنادیا۔ باقی قبور کو شرکوں وغیرہ میں تبدیل کیا۔ ۳۔ مسٹر مودودی اور مسیح محمد جلندھری کے ترجمے سے اجتناب اس وجہ سے کیا گیا ہے کہ خاص اُنہیں کے ترجمے کے تقابلی پر ایک ضخیم کتاب تیار ہو سکتی تھی۔ انگریزی اور سندھی تراجم چونکہ اردو سے ٹرانسلیشن ہوئے ہیں لہذا اگر کہیں ناقص ہونے سے رو گئے تھے تو وہ ٹرانسلیشن کرنے یا شائع کرنے والوں نے کسر نویدی کی۔ تراجم کے تقابلی مطالعہ میں تاج کمپنی وغیرہ کے آخری ایڈیشنوں سے مدد لے لیں۔ اگر کہیں اس کو شمش میں ہم سے کو تاہی ہو تو قارئین مطلع فرمائیں۔

مولانا مفتی محمد حسین قادری رکن مجلس شوری

و شیخ الحدیث دارالعلوم غوثیہ سکر

اعلیٰ حضرت کے ترجمہ قرآن حکیم اوردیگو

اردو تراجم قرآن کا تعابلی مطالعہ

سیرت نمونہ کو نیشن سمجھنے کے لئے تم کو مشہد آن مقدس کو سمجھنا ہوگا

ایمان، اہلسنت، مجدد وقت اعلیٰ حضرت شاہ عبدالمصطفیٰ احمد رضا خاں بریلوی رحمۃ اللہ تعالیٰ علیہ کا شجرہ نسب اس طرح ہے عبدالمصطفیٰ احمد رضا خاں بن مولانا محمد تقی علی خاں ابن مولانا رضا علی خاں۔

آپ کی ولادت باسعادت بریلی شریف کے محلہ جیسولی میں۔ ۱۰ اشوال المکرم ۱۲۷۲ھ مطابق ۱۲ جون ۱۸۵۶ء بروز ہفتہ بوقت غروبِ خورشید۔ آپ کا تاریخی نام المختار ہے۔ آپ نے اپنا سن ولادت اس آیت کریمہ سے نکالا۔

اولئک کتب فی قلوبہموا لایمان وایتدھم بروحھنہ۔ ۲۵، سورہ مجادلہ، آیت ۲۲

”یہ وہ لوگ ہیں جن کے دلوں میں اللہ تعالیٰ نے ایمان بخش فرمادیا اور اپنی طرف کی رُوحانیت سے ان کی مدد فرمائی“ آپ کے والد ماجد حضرت مولانا محمد تقی علی خاں رحمۃ اللہ تعالیٰ علیہ اپنے وقت کے ممتاز عالم اور مُصنّف تھے۔

اعلیٰ حضرت نے تقریباً تمام درسیات اپنے والد ماجد سے پڑھیں اور چودہ سال کی عمر میں ایک معرکہ الآراء فتویٰ کا جواب تحریر کیا چنانچہ آپ کی استعداد اور خداداد قابلیت کی بناء پر اس کم عمری ہی میں آپ کو مفتی کا منصب عطا کر دیا گیا۔ اعلیٰ حضرت نے استفادہ کے جوابات کے ساتھ ہی ساتھ تصنیف و تالیف کا کام بھی شروع کر دیا جس مسئلہ پر بھی آپ نے قلم اٹھایا اپنے تبحر علمی کی بدولت اُس کے ہر ہر پہلو پر نہایت عمدہ طریقے سے روشنی ڈالی۔ اور ایسی واضح بحثیں اور براہین قائم فرمائیں کہ ہم عصر علماء و محدثین نے ایمان، اہلسنت، مجدد دین و ملت کا خطاب دیا۔

یوں تو آپ کے علمی کارناموں کی تفصیل بڑی طویل ہے لیکن ان میں سب سے بڑا علمی کارنامہ ترجمہ قرآن مجید ہے۔ ترجمہ کیا ہے قرآن حکیم کی اُردو میں ترجمانی ہے بلکہ اگر یوں کہا جائے کہ آپ کا یہ ترجمہ الہامی ترجمہ ہے تو کچھ غلط نہ ہوگا۔

ترجمہ میں فصاحت، بلاغت، اندازِ خطاب و سیاق و سباق کا خیال

ایک زبان سے دوسری زبان میں فطری ترجمہ کر دینا کچھ مشکل نہیں بلکہ یہ بہت ہی معمولی اور آسان کام ہے کسی بھی خواہ کا فطری ترجمہ تو عرائضِ نویس بھی فوراً کر دیتے ہیں۔ مگر کسی زبان کی فصاحت و بلاغت، سلاست و معنویت، اس کے محاورات اور اندازِ خطاب کو سمجھنا، سیاق و سباق کو دیکھ کر کلمہ اور جملہ کی ترجمانی کرنا انتہائی دقت طلب کام ہے۔ یہی وجہ ہے کہ قرآن کریم کی تشریح رسول اللہ صلی اللہ تعالیٰ علیہ وسلم نے کی۔ اس کی تفسیر آپ کے صحابہ کرام نے بیان کی۔

ترجمہ میں مناسب معنی کا انتخاب

قرآن کریم کے دوسری زبانوں میں تراجم کے مطالعہ سے یہ بات واضح ہوتی ہے کہ کسی لفظ کا ترجمہ عموماً اس کے مشہور معنی کے مطابق کر دیا گیا ہے۔ حالانکہ ہر زبان میں کسی بھی لفظ کے بہت سے معانی ہوتے ہیں۔ ان مختلف معانی میں سے کسی ایک مناسب معنی کا انتخاب مترجم کی ذمہ داری ہے۔ ورنہ لفظ کا ظاہری ترجمہ تو ایک جلدی بھی کر سکتا ہے۔

بے احتیاطی کے نتائج

اعلیٰ حضرت کا ترجمہ قرآن مجید دیکھنے کے بعد جب ہم دنیا بھر کے تراجم قرآن پر نظر ڈالتے ہیں تو حقیقت منکشف ہو کر سامنے آتی ہے کہ اکثر مترجمین قرآن کی نظر الفاظ قرآنی کی روح تک نہیں پہنچ سکی۔ اور ان کے ترجمہ سے قرآن کریم کا مفہوم ہی بدل گیا ہے بلکہ بعض مقامات پر تو سوایا قصداً ترجمے میں ان سے تحریف بھی ہو گئی ہے۔ یا لفظ بلفظ ترجمہ کرنے کے سبب حرمت قرآن، عصمت انبیاء اور وقار انسانیت کو بھی ٹھیس پہنچی ہے۔ اور اس سے بھی آگے بڑھ کر اللہ تعالیٰ نے جن چیزوں کو حلال ٹھہرایا ہے ان تراجم کی بدولت وہ حرام قرار پا گئی ہیں۔ اور انہی تراجم سے یہ بھی معلوم ہوتا ہے کہ معاذ اللہ بعض امور کا علم اللہ رب العزت کو بھی نہیں ہوتا۔ اس قسم کا ترجمہ کر کے وہ خود بھی گمراہ ہوئے اور مسلمانوں کے لئے گمراہی کا راستہ کھول دیا۔ اور یہودیوں، عیسائیوں اور ہندوؤں کے ہاتھوں میں (اس طرح کا ترجمہ کر کے) اسلام کے خلاف اسلحہ دے دیا گیا۔ چنانچہ ستیارتھ پکاش نامی کتاب اسلام پر طنز سے بھری ہوئی ہے کہ جو خدا اپنے بندوں کے مکر، فریب، دغا میں آجاتے اور خود بھی مکر، فریب، دغا کرتا ہو۔ ایسے خدا کو دُور سے سلام وغیرہ وغیرہ۔

اعلیٰ حضرت نے مجملہ مستند و مروج تفاسیر کی روشنی میں قرآن حکیم کی ترجمانی فرمائی ہے جس آیت کی وضاحت مختصرین کرام کسی کئی صفحات میں فرماتیں مگر اعلیٰ حضرت کو اللہ تعالیٰ نے یہ خوبی عنایت فرمائی کہ وہی مفہوم ترجمہ کے ایک مجملہ یا ایک لفظ میں افرمایا۔ قلیل مجملہ کثیر مطالب اسی کو کہتے ہیں یہی وجہ ہے کہ اعلیٰ حضرت کے ترجمہ سے ہر بڑھنے والے کی نگاہ میں قرآن کریم کا احترام، انبیاء کی عظمت اور انسانیت کا وقار بلند ہوتا ہے۔

ذیل میں اعلیٰ حضرت کے ترجمہ قرآن حکیم اور دیگر اُردو تراجم قرآن کا ایک تقابلی مطالعہ پیش کیا جاتا ہے۔

ولمّا یعلموا اللہ الذین جاہدوا منکم۔ پ، سورۃ آل عمران، آیت ۱۴۲

ترجمہ یہ۔ اور ابھی معلوم نہیں کئے اللہ نے جو لڑنے والے ہیں تم میں۔ (شاہ عبدالقادر)

_____ حالانکہ ابھی خدا نے تم میں سے جہاد کرنے والوں کو تو اچھی طرح معلوم کیا ہی نہیں۔ (فتح محمد جالندھری دیوبندی)

_____ وہ جو تمیز نساخۂ است خدا آں را کہ جہاد کردہ اند از شما۔ (شاہ ولی اللہ)

_____ حالانکہ ابھی اللہ نے ان لوگوں کو تم میں سے جانا ہی نہیں جنہوں نے جہاد کیا۔ (عبدالمجید دریابادی دیوبندی)

_____ اور ابھی تک اللہ نے نہ تو ان لوگوں کو جانچا جو تم میں سے جہاد کرنے والے ہیں۔ (ڈپٹی نذیر احمد دیوبندی)

_____ حالانکہ ہُوَ اللہ تعالیٰ نے اُن لوگوں کو تو دیکھا ہی نہیں جنہوں نے تم میں سے جہاد کیا ہو۔ (تھانوی دیوبندی)

_____ اور ابھی تک معلوم نہیں کیا اللہ نے جوڑنے والے ہی تم میں۔ (دیوبندی محمود الحسن)

_____ اور ابھی اللہ نے تمہارے غازیوں کا امتحان نہ لیا۔ (اعلیٰ حضرت)

کیا اللہ تعالیٰ علیم وخبیر نہیں؟

اللہ تعالیٰ جو علیم وخبیر ہے، عالم الغیب و الشہادۃ ہے، علیم بذات الصدور ہے۔ ابن مسرجین کے نزدیک اُرُو د میں بے علم و بے خبر ہے۔ آپ خود فیصلہ کریں ترجمہ پڑھنے کے بعد علم الہی کے بارے میں آپ کا کیا خیال ہے؟ ایک طرف تو اللہ تعالیٰ کی صفات کمالیہ، دوسری طرف اس قدر بے خبری کہ مومنین میں سے کون لوگ جذبہ جہاد سے سرشار ہیں؟ اللہ کو اس کا علم نہیں۔ ابھی اُس نے جانا ہی نہیں۔ گویا شان رسالت کی تنقیص سے فارغ ہوئے تو شان الوہیت پر حرف گیری شروع کر دی۔ اللہ نے نہیں جانا شاہ رفیع الدین صاحب کا خیال ہے؟ ابھی معلوم نہیں کیا اللہ نے؟ شاہ عبدالقادر صاحب کی ایجاد ہے، ابھی تک معلوم نہیں کیا اللہ نے؟ محمود الحسن صاحب فرماتے ہیں۔

بروزِ حشر خدا و رسول کی گرفت سے نہ بچ سکیں گے

ترجمہ کھتے وقت کس قدر غیر حاضر تھے یہ ترجمین کہ تفسیر کے مطالعہ کی زحمت ہی نہیں کی، اور کس سادگی سے قلم چلا دیا۔ آج بھی ان حضرات کے متحذین، مُریدین، متبعین موجود ہیں۔ اگر ان تراجم پر اُن کے پیروکار مطمئن و خوش حقیقہ ہیں تو بروزِ حشر خدا و رسول کی گرفت کے بے تیار ہیں۔ ورنہ تفاسیر قرآن و ترجمہ اعلیٰ حضرت کے مطابق آئندہ تمام ایڈیشن قرآن کریم کے دست کر دیں، ورنہ ترجمہ پڑھنے والی نسل کی گمراہی کے ذمہ دار آپ ہوں گے۔

ویمکون ویمکواللہ واللہ خیر المسکین۔ پ، سورہ انفال، آیت ۳۰

ترجمہ اور وہ بھی فریب کرتے تھے اور اللہ بھی فریب کرتا تھا۔ اور اللہ کا فریب سب سے بہتر ہے۔ (شاہ عبدالقادر)

_____ اور مگر کرتے تھے وہ اور مگر کرتا تھا اللہ تعالیٰ اور اللہ تعالیٰ نیک مگر کرنے والوں کا ہے۔ (شاہ رفیع الدین)

_____ وایشان بد سگالی می کردند و خدا بد سگالی می کرد (یعنی بایشان) و خدا بہترین بد سگالی کنندگان است۔ (شاہ ولی اللہ)

_____ وہ بھی داؤ کرتے تھے اور اللہ بھی داؤ کرتا تھا اور اللہ کا داؤ سب سے بہتر ہے۔ (محمود الحسن دیوبندی)

_____ اور حال یہ کہ کافر اپنا داؤ کر رہے تھے۔ اور اللہ اپنا داؤ کر رہا تھا اور اللہ سب داؤ کرنے والوں سے بہتر و داؤ کرنے والا ہے۔ (ڈپٹی نذیر احمد)

_____ اور وہ تو اپنی تدبیر کر رہے تھے اور اللہ میاں اپنی تدبیر کر رہے تھے اور سب زیادہ مستحکم تدبیر والا اللہ ہے۔ (تھانوی دیوبندی)

_____ اور وہ اپنا سا کرکرتے تھے اور اللہ اپنی خفیہ تدبیر فرماتا تھا۔ اور اللہ کی خفیہ تدبیر سب سے بہتر۔ (اعلیٰ حضرت)

اُرُو د ترجمہ میں جو الفاظ استعمال ہوئے وہ شان الوہیت کے کسی طرح لائق نہیں۔ اللہ تعالیٰ کی طرف مگر مغرب بنگالی کی نسبت اُس کی شان میں حرف گیری کے مترادف ہے۔ یہ بنیادی غلطی صرف اس وجہ سے ہے کہ اللہ اور رسول کے افعال و

کو اپنے افعال پر قیاس کیا ہے۔ اسی وجہ سے مترجمین نے منہسی، مذاق، ٹھٹھا، مکر، فریب، دھم سے بے خبر، بد سگالی کو اس کی صفت ٹھیرایا ہے۔

اللہ تعالیٰ میاں کی صفت سے پاک

اللہ پاک کی عزت افزائی کے لئے تھانوی صاحب نے "میاں" استعمال کیا ہے۔ ان تمام الفاظ کو سامنے رکھ کر اوسیت کا آپ تصور کریں تو رب تبارک و تعالیٰ انسانوں سے عظیم تر انسان ابھر کر آپ کے سامنے ہو گا۔ یہی وجہ ہے کہ جب بھی رسول کریم کی شان کے لائق کوئی تعریف کی جاتی ہے تو یہ صحیح اُٹھتے ہیں کہ تم نے رسول کو اللہ سے ملا دیا۔ اور خود موحّدوں کے امام نے "میاں" اللہ تعالیٰ کو کہہ کر عام انسانوں کے برابر لا کھڑا کیا تو پھر بھی وہابی دیوبندی تو حید میں بال برابر فرق نہیں آیا۔ مذکورہ آیت میں "مکر" کا ترجمہ اعلیٰ حضرت نے تفاسیر کی روشنی میں کیا ہے تھخیر تدبیر۔ اور لفظ مکر کو پہلے مقام پر ترجمہ میں کافروں کی طرف منسوب کر دیا۔ فافہو۔

وَوَجَدَكَ ضَالًّا فَهَدَىٰ - پٹا، سورۃ الصنحی، آیت ۷

ترجمہ۔ اور پایا تجھ کو بھٹکتا پھر راہ دی۔ (شاہ عبد القادر)

_____ اور پایا تجھ کو راہ بھٹولا، واپس راہ دکھائی۔ (شاہ رفیع الدین)

_____ دریافت تر راہ گم کردہ یعنی شریعت نبی دانستی پس راہ نمود۔ (شاہ ولی اللہ)

_____ اور آپ کو بے خبر پایا سورستہ بتایا۔ (عبد الماجد دریا بادی دیوبندی)

_____ اور تم کو دیکھا کہ راہ حق کی تلاش میں بھٹکے پھر یہ ہے ہو تو تم کو دین اسلام کا سیدھا راستہ دکھا دیا۔ (دیوبندی ڈپٹی نذیر احمد)

_____ اور اللہ تعالیٰ نے آپ کو شریعت سے بے خبر پایا سو آپ کو شریعت کا راستہ بتلا دیا۔ (اشرف علی دیوبندی تھانوی)

_____ اور تمہیں اپنی محبت میں خود رفتہ پایا تو اپنی طرف راہ دی۔ (اعلیٰ حضرت)

آیت مذکورہ میں لفظ ضالّا استعمال ہوا ہے اس کے مشہور معنی گمراہی اور بھٹکانا ہیں چنانچہ بعض اہل قلم نے مخاطب پر نوک قلم کے بجائے خیر سویت کر دیا یہ نہ دیکھا کہ ترجمہ میں کس کو راہ گم کردہ، بھٹکتا، بے خبر راہ بھٹولا کہا جا رہا ہے۔ رسول کریم صلی اللہ تعالیٰ علیہ وسلم کی عصمت باقی رہتی ہے یا نہیں، اس کی کوئی پروا نہیں۔ کاش یہ مفسرین تفاسیر کا مطالعہ کرنے کے بعد ترجمہ کرتے یا کم از کم اس آیت کا سیاق و سباق (اول و آخر) ہی بغور دیکھ لیتے۔ انداز خطاب باری تعالیٰ پر نظر ڈال لیتے۔

ایک طرف تو مَا وَدَّعَكَ رَبُّكَ وَمَا قَلَىٰ وَلَآ اَخْرَجَكَ خَيْرًا لِّكَ مِنَ الْاُولٰٓئِی - تمہارے رب نے چھوڑا

اور نہ مکر وہ جانا اور بے شک کچھ تمہارے لئے پہلی سے بہتر ہے۔ لہٰذا اس کے بعد ہی رسول و نشان کی گمراہی کا ذکر کیسے کیا۔ آپ خود

غور کریں حضور علیہ الصلوٰۃ والسلام اگر کسی لمحہ گمراہ ہوتے تو راہ پر کون ہوتا۔ یا یوں کہیے کہ جو خود گمراہ رہا ہو، بھٹکتا پھر اہو، راہ بھٹولا

ہو، وہ ہادی کیسے ہو سکتا ہے؟

اور خود قرآن مجید میں نفی ضلالت کی صراحت موجود ہے۔ مَا ضَلَّ صَاحِبُكُمْ وَمَا غَوٰی - پٹا، سورۃ بجم، آیت ۲

لے اندھم کو بھٹکا ہوا پایا اور منزل غصود نکسہ نہ پایا۔ (مقبول شیعہ) پٹا، سورۃ الصنحی، آیت ۷۔

آپ کے صاحب (نبی کریم صلی اللہ تعالیٰ علیہ وسلم) نہ گمراہ ہوئے اور نہ بے راہ چلے جب ایک مقام پر رت کریم گمراہ اور بے راہی کی نفی فرما رہا ہے تو دوسرے مقام پر خود ہی کیسے گمراہ ارشاد فرمائے گا؟

إِنَّا فَتَحْنَا لَكَ فَتْحًا مُبِينًا لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ ۚ بِ ۚ سُورَةُ الْفَتْحِ آيَةُ ۱
 ترجمہ ہم نے فیصلہ کر دیا تیرے واسطے صریح فیصلہ تا معاف کرے تجھ کو اللہ جو آگے ہوئے تیرے گناہ اور جو پیچھے ہے۔ (شاہ عبدالغفار)
 —————
 تحقیق فتح دی ہم نے تجھ کو فتح ظاہر تو کنہ مخفی واسطے تیرے خدا جو کچھ ہوا تھا پہلے گناہوں سے تیرے اور جو کچھ پیچھے ہوا۔ (شاہ فیض الدین)
 —————
 ہر عینہ عالم کریم برائے تو جمع ظاہر عاقبت فتح آنت کہ بیاہر زور اخذ آتجھ کہ سابق گذشت گناہ تو دوا پنج پس ماند۔ (شاہ ولی اللہ)
 —————
 بے شک ہم نے آپ کو ایک کھلم کھلا فتح دی تاکہ اللہ آپ کی سب اگلی پچھلی خطائیں معاف کر دے۔ (عبدالمجید دریابادی یونبندی)
 —————
 اُسے پیغمبرِ جدید کی صلح کیا ہوئی درحقیقت ہم نے تمہاری کھلم کھلا فتح کر دی تاکہ تم اس فتح کے شکر یہ میں دین حق کی ترقی کے لئے اور زیادہ کوشش کرو اور خدا اس کے صلہ میں تمہارے اگلے اور پچھلے گناہ معاف کر دے۔ (ڈپٹی نذیر احمد دیوبندی)
 —————
 بے شک ہم نے آپ کو ایک کھلم کھلا فتح دی تاکہ اللہ تعالیٰ آپ کی سب اگلی پچھلی خطائیں معاف فرما دے۔ (تھانوی یونبندی)
 —————
 بے شک ہم نے تمہارے لئے روشن فتح دی تاکہ اللہ تمہارے سبب سے گناہ بخشے تمہارے اگلوں کے اور تمہارے پچھلوں کے۔ (راہی حضرت)

حضور معصوموں کے سردار؟ یا گنہگار؟

عام تراجم سے ظاہر ہوتا ہے کہ نبی معصوم ماضی میں بھی گنہگار تھا مستقبل میں بھی گناہ کرے گا مگر فتح مبین کے صدقے میں اگلے پچھلے تمام گناہ معاف ہو گئے اور آئندہ گناہ رسول معاف ہوتے رہیں گے۔

کاش یہ فتح مبین آپ کو نہ دی گئی ہوتی تاکہ آپ کے گناہوں پر ستاری کا پردہ پڑا رہتا اس معصوم رسول کے گنہگار ہونے کو صرف اللہ تعالیٰ ہی جانتا کھلم کھلا فتح کیا ملی کہ رسول معصوم کے تمام مخفی گناہ ترجمہ پڑھنے والوں کے سامنے آشکارا ہو گئے اور معلوم ہوا کہ آئندہ بھی گناہ سرزد ہوتے رہیں گے۔ یہ دوسری بات ہے کہ ان گناہوں کی معافی کی پیشگی ضمانت ہو گئی ہے ان مترجمین سے آپ دریافت کیجئے کہ اس آیت کی تفسیر میں جو تاویلات کی گئی ہیں مفسرین نے جو معنی بیان کئے ہیں اس کے مطابق انہوں نے ترجمہ کیوں نہیں کیا ترجمہ پڑھنے والوں کی نگراہی کا کون ذمہ دار ہے؟ جب نبی معصوم گنہگار ہو تو لفظ عصمت کا اطلاق کس پر ہوگا؟ عصمت انبیاء کا تصور اگر جزو ایمان ہے تو کیا گنہگار خطا کار نبی ہو سکتا ہے؟ اقوال صحابہ مفسرین کی قیادت سے ہٹ کر ترجمہ کرنے پر کس نے آپ کو مجبور کیا۔ ایک عربی یہودی یا نصرانی یا ہمارے یہاں جنہوں نے عربی زبان پڑھی ہے وہ بھی اس قسم کا ترجمہ کر سکتے ہیں تو آپ جو کہ عالم دین کہلاتے ہیں تفاسیر اور حدیث و فقہ کی تعلیم سے آراستہ ہیں بغیر سوچے سمجھے لفظ بلفظ ترجمہ کر دیں تو آپ میں اور ان میں کیا فرق ہوگا؟ افسوس کہ لفظ ذنب کی تفسیر میں امام ابوالملیث یا اسلمی کی توجہ پڑھ لیتے تو اتنی فاش غلطی مترجمین سے نہ ہوتی مگر یہ صاحبان جب تک رسول اللہ کی نقص جوئی نہ کر لیں ان کو اپنے علم پر اعتماد نہیں ہوتا۔ ڈپٹی نذیر احمد کا ترجمہ مطبوعہ تاج کمپنی نمبر ۱۳۱ اے آخر میں مضامین قرآن مجید کی مکمل فہرست دی گئی ہے۔ اس لئے اے محمد ہم نے عام کو فتح دی۔ نسخہ صریح وصاف تاکہ خدا تمہارے اگلے اور پچھلے گناہ بخش دے۔ (فتح محمد بلند ہری، یہی ترجمہ محمود الحسن کا ہے)

فہرست کے حصہ دوم باب ۵ کا عنوان (سُرخ) یہ ہے حضور صلی اللہ علیہ وسلم پر جو خدا کی طرف سے عتاب ہوا یا آپ کی کسی بات پر گرفت ہوئی۔ سوال کے طور پر آیات پیش کی گئی ہیں۔ اس سے آپ اُن کی اللہ کے محبوب صلی اللہ تعالیٰ علیہ وسلم کی طرف سے دلی عداوت و بغض کا اندازہ کر سکتے ہیں۔

لک میں لک سبب کے معنی میں

ظاہر ہے کہ اعلیٰ حضرت کا بوش عقیدت جناب ختمی مرتبت کے لئے اپنے کمال پر ہے۔ اُن کو بھی ترجمہ کے وقت تشویش ہوئی ہوگی کہ عصمت رسول پر حرف نہ آئے اور قرآن کا ترجمہ بھی صحیح ہو جائے۔ وہ عقیدت بھری نگاہ جو آستانہ رسول پر ہر وقت چمکی ہوئی ہے اُس نے دیکھا کہ لک میں لک سبب کے معنی میں مستعمل ہو گیا ہے لہذا جب حضور کے سبب سے گناہ بخشے گئے تو وہ شخصیتیں اور ہوئیں جن کے گناہ بخشے گئے۔ اہل بصیرت کے اشارہ کافی ہے۔ معنویت سے بھرپور روشن فتح کے مطابق ترجمہ فرما دیا۔

فَلَنْ يَشَاءَ اللَّهُ يَغْفِرَ لَكَ عَلَى قَلْبِكَ - پ، شوری، آیت ۲۲

ترجمہ پس اگر خواہد خدا مہرند بر دل تو۔ (شاہ ولی اللہ) اگر خدا چاہے تو اُسے محمد تمہارے دل پر مہر لگا دے۔ (فتح محمدی)

پس اگر چاہتا اللہ، مہر رکھ دیتا اوپر دل تیرے کے۔ (شاہ رفیع الدین)

سو اگر اللہ چاہے مہر کر دے تیرے دل پر۔ (شاہ عبد الحادر)

تو اگر اللہ چاہے تو آپ کے قلب پر مہر لگا دے۔ (نبد اللہ بدور یا بادی دیوبندی)

سو خدا اگر چاہے تو آپ کے دل پر بند لگا دے۔ (سابقہ ترجمہ) دل پر مہر لگا دے۔ (اشرف علی تھانوی دیوبندی)

اور اگر اللہ چاہے تو تمہارے دل پر اپنی رحمت و حفاظت کی مہر لگا دے۔ (اعلیٰ حضرت)

تمام تراجم سے یہ اندازہ ہوتا ہے کہ خذَ اللَّهُ عَلَى قَلْبِهِ کے بعد مہر لگانے کی کوئی جگہ تھی تو یہی تھی۔ صرف ڈرا دھمکا کر چھوڑ دیا۔ کس قدر بھیاں تک تصور ہے وہ ذات اعلیٰ کہ جس کے سر مبارک پر اسمیٰ کا آج رکھا گیا۔ آج اس سے فرمایا جلا ہے کہ ہم چاہیں تو تمہارے دل پر مہر لگا دیں۔

مہر کے اقسام

مہر دو قسم کی ہوتی ہے۔ ایک تو وہ جو خذَ اللَّهُ عَلَى قَلْبِهِ میں استعمال ہوئی اور دوسری خاتم النبیین کی۔ کاش تمام مترجمین تفاسیر کی روشنی میں ترجمہ کرتے تو اُن کی ٹوک قلم سے رحمت عالم کا قلب مبارک محفوظ رہتا حضور صلی اللہ علیہ وسلم کا قلب مبارک کہ جس پر اللہ تعالیٰ کی رحمت اور انوار کی بارش ہو رہی ہے جس دل کو ہر شے سے محفوظ کیا گیا ہے اس آیت مبارک میں اس کی مزید توثیق (وضاحت) کر دی گئی۔

وَلَنْ يَضَعَهُمْ مِنْ بَعْدِ مَا جَاءَكَ مِنَ الْعِلْمِ إِنَّكَ إِذًا لَمِنَ الظَّالِمِينَ - پ، سورہ بقرہ، آیت ۱۲۵

تمہیں کچھ پتہ نہ تھا کہ کتاب کیا ہوتی ہے اور ایمان کیا ہوتا ہے۔ (ابو اعلیٰ مودودی)

آپ کو نہ یہ خبر تھی کہ کتاب کیا چیز ہے اور نہ یہ کہ ایمان کیا چیز ہے۔ (عبد الماجد دریا بادی دیوبندی)

تم نہیں جانتے تھے کہ کتاب اللہ کیا چیز ہے اور نہ یہ جانتے تھے کہ ایمان کس کو کہتے ہیں۔ (ڈپٹی نذیر احمد دیوبندی)

آپ کو نہ یہ خبر تھی کہ کتاب اللہ کیا چیز ہے اور نہ یہ خبر تھی کہ ایمان کا انتہائی کمال کیا چیز ہے۔ (اشرف علی تھانوی دیوبندی)

اس سے پہلے نہ تم کتاب جانتے تھے نہ احکام شرع کی تفصیل۔ (اعلیٰ حضرت)

ظہور نبوت سے قبل حضور کے مومن ہونے کی نفی؟

روح و قلم کا علم ہی نہیں بلکہ جن کو عالم ماکان و مایکون کا علم ہے، معاذ اللہ آیت مذکورہ کے نزول سے پہلے مومن بھی نہ تھے کیونکہ مترجمین کے تراجم کے مطابق ایمان سے بھی نابلد (کورسے) تھے۔ تو غیر مسلم ہونے پر تو خدا بھی نہیں کہہ سکتے کہ وہ بھی آپ کی بعثت سے پہلے مومن ہوتا ہے (بعد میں رسالت پر ایمان لانا شرط ہے) تراجم مذکورہ سے یہ معذوم ہوتا ہے کہ ایمان کی خبر حضور صلی اللہ تعالیٰ علیہ وسلم کو بعد میں ہوئی۔

اعلیٰ حضرت کے ترجمے سے اس قسم کے تمام اعتراضات ختم ہو گئے کہ آپ احکام شرع کی تفصیل نہ جانتے تھے ایمان اور احکام شرع کی تفصیل میں جو فرق ہے وہی اعلیٰ حضرت اور دیگر مترجمین کے ترجمہ میں فرق ہے۔

الرَّحْمَنُ ۝ عَلَّمَ الْقُرْآنَ ۝ خَلَقَ الْإِنْسَانَ ۝ عَلَّمَهُ الْبَيَانَ ۝ ۲۱۔ سُوْرَةُ الرَّحْمٰنِ آیت ۱-۲

ترجمہ: رحمن نے سکھایا قرآن، بنایا آدمی، پھر سکھائی اُس کو بات۔ (شاہ عبدالغفور)

رحمن نے سکھایا قرآن، پیدا کیا آدمی کو، سکھایا اُس کو بولنا۔ (شاہ رفیع الدین)

خدا آموخت قرآن را۔ آفرید آدمی را و آموخت سخن گفتن۔ (شاہ ولی اللہ)

خدا نے رحمن ہی نے قرآن کی تعلیم دی۔ اُسی نے انسان کو پیدا کیا۔ اُس کو گویائی سکھائی۔ (عبد الماجد دریا بادی دیوبندی)

رحمن نے قرآن کی تعلیم دی۔ اُس نے انسان کو پیدا کیا۔ پھر اُس کو گویائی سکھائی۔ (تھانوی دیوبندی و فتح محمد جالندھری)

جہتوں اور آدمیوں پر خدا نے رحمن کے جہاں اور بے شمار احسانات ہیں انہیں مجھ یہ کہ اسی نے قرآن پڑھایا۔ اُسی نے انسان کو پیدا کیا۔ پھر اُس کو بولنا سکھایا۔ (ڈپٹی نذیر احمد دیوبندی)

رحمن نے اپنے محبوب کو قرآن سکھایا۔ انسانیت کی جان محمد کو پیدا کیا۔ ماکون کا بیان انہیں سکھایا۔ اعلیٰ حضرت

مندرجہ بالا تراجم غور سے پڑھیے۔ پھر اعلیٰ حضرت کے ترجمہ کا بغور مطالعہ فرمائیے۔

آیت نمبر ۲۱ میں لفظ عَلَّمَ آیا جو متعدی بد و مضول ہے۔ تمام تراجم میں رحمن نے سکھایا قرآن۔ سوال پیدا ہوتا ہے کہ کس کو

قرآن سکھایا۔ اس سے کس کو انکار ہو سکتا ہے خود قرآن شاہد ہے عَلَّمَاکَ مَلَاؤْکَ تَعَلَّمْ۔ اللہ نے آپ کو ہر اُس چیز کا علم دیا

جو آپ نہ جانتے تھے۔

آیت خبر کا ترجمہ ہے آدمی کو پیدا کیا وہ کون انسان ہے؟ مترجمین نے لفظ عَلَّمَ ترجمہ کر دیا بعض تراجم میں اپنی طرف

www.nafseislam.com

سے بھی الفاظ استعمال کئے گئے پھر بھی لفظ انسان کی ترجمانی نہیں ہو سکی۔ اب آپ اُس ذاتِ گرامی کا تصور کریں جو اصل لافصول ہیں جن کی حقیقت اُمّ الصّائق ہے جن پر تخلیق کی اساس رکھی گئی۔ جو مبدِ خلق ہیں، رُوح کائنات، جانِ انسانیت ہیں۔ اعلیٰ حضرت فرماتے ہیں انسانیت کی جان محمد صلی اللہ علیہ وسلم کو پیدا کیا۔ انسان سے جب حضور سرورِ کونین صلی اللہ تعالیٰ علیہ وسلم کی شخصیت کا تعین ہو گیا تو اُن کی شان کے لائق اللہ تعالیٰ کی طرف سے تعلیم بھی ہونی چاہیے چنانچہ مائتِ مزجین کی روش سے ہٹ کر اعلیٰ حضرت فرماتے ہیں۔ ماکان و مایکون کا بیان انہیں سکھایا۔

سوال۔ اس جگہ گستاخِ رسول ذہنوں میں ضرور سوال اُبھرتا ہے کہ یہاں ماکان و مایکون کا بیان سکھانا کہاں سے آ گیا۔ یہاں تو مرنے والوں کا بیان ہے۔ یا یہ کہیے کہ قرآن کا علم دوسری آیت ظاہر کر رہی ہے تو اس چوتھی آیت میں اُس کا بیان سکھانا مراد ہے۔ جواب۔ تو جواب اس کا یہ ہے کہ ماکان و مایکون (جو کچھ ہوا اور جو کچھ قیامت تک ہوگا) کا علم لوح محفوظ میں اور لوح محفوظ قرآن شریف کے ایک جُز میں اور قرآن کا بیان (جس میں ماکان و مایکون کا بیان بھی شامل ہے) سکھایا۔ تیسری ترجمہ ایسا ہی ہے جیسا کہ کسی شاعر نے کہا کہ۔

مگس کو باغ میں جانے نہ دینا کہ ناحق خونِ پروانوں کا ہوگا
کھٹی کو باغ میں نہ جانے دو کہ یہ پھولوں کا رس چوس کر شہدِ موم کا سبب بنے اور موم سے موم پتی اور موم پتی جب جلے گی تو پروانے جل کر قربان ہوں گے اب بتائیے اعلیٰ حضرت نے ترجمہ (ماکان و مایکون کا بیان سکھایا) کیسا کیا؟
نیں پورے وثوق سے کہتا ہوں کہ مذکورہ چار آیات کا ترجمہ آپ متعدد بار پڑھیں یقیناً آپ کے ایمان میں بے پناہ کمال پیدا ہوگا اور عشقِ رسول میں آپ پر یقیناً ایک وجدانی کیفیت طاری ہو جائے گی۔

لَا أَقْسِرُ كَذَا الْبَلَدِ - نپا۔ سورۃ بلد۔ آیت ۱

ترجمہ قسم کھاتا ہوں اس شہر کی اور تجھ کو قید نہ رہے گی اس شہر میں۔ (شاہ عبد القادر)

قسم کھاتا ہوں میں اس شہر کی اور تو داخل ہونے والا ہے بیچ اس شہر کے (شاہ رفیع الدین)

قسم می خورم بایں شہر۔ (شاہ ولی اللہ) میں قسم کھاتا ہوں اس شہر کے۔ (اشرف علی تھانوی دیوبندی)

میں قسم کھاتا ہوں اس شہر کی۔ (عبد الماجد دریا بادی دیوبندی) میں قسم کھاتا ہوں اس شہر کی۔ (محمود الحسن)

ہم اس شہر کے قسم کھاتے ہیں (ڈپٹی نذیر احمد دیوبندی) نہیں، میں قسم کھاتا ہوں اس شہر کی۔ (مردودی دہلوی)

مجھے اس شہر کی قسم کہ اے محبوب تم اس شہر میں تشریف فرما ہو۔ (اعلیٰ حضرت)

اللہ تعالیٰ کھانے پینے سے پاک

انسان قسم کھاتا ہے۔ اردو اور فارسی میں قسم کھانی جاتی ہے۔ اللہ تعالیٰ کھانے پینے سے بے نیاز ہے مگر مزجین کرام نے اپنے محاورہ کا اللہ کو کیوں پابند کیا۔ کیا اس لئے کہ اُس بے نیاز نے کچھ نہیں کھایا تو کم سے کم قسم ہی کھائے۔ ایسی بھی کیڑے بازی کہ کچھ نہیں کھاتا۔ یا اس باریک مسئلہ کی طرف مائتِ مزجین کی توجہ نہیں! اعلیٰ حضرت نے کس خوش اسلوبی سے ترجمہ فرمادیا۔ مجھے اس شہر کی قسم۔

إِنَّا لَنَعْبُدُ وَإِنَّا لَنَسْتَعِينُ۔ پ، سورہ فاتحہ۔ آیت ۴

ترجمہ ترائی پرستم و از تو مدد می طلبم۔ (شاہ ولی اللہ) ہم تیری ہی بندگی کرتے ہیں اور تجھی سے مدد مانگتے ہیں (فتح محمد علی دہلوی)
 _____ تجھ ہی کو عبادت کرتے ہیں ہم اور تجھ ہی سے مدد چاہتے ہیں ہم۔ (شاہ رفیع الدین محمود الحسن دیوبندی)
 _____ ہم آپ ہی کی عبادت کرتے ہیں اور آپ ہی سے درخواستِ اعانت کرتے ہیں۔ (اشرف علی تھانوی دیوبندی)
 _____ ہم تجھی کو پوجیں اور تجھی سے مدد چاہیں۔ (اعلیٰ حضرت)

دُعَا

سورہ فاتحہ سورۃ اللہ کا ہے۔ _____ دُعا کے دوران دُعائیہ کلمات کہے جاتے ہیں خبر نہیں دی جاتی جب کہ تکراتم میں خبر کا مفہوم ہے دُعا کا نہیں۔ اور ظاہر ہے عبادت کرتے ہیں۔ مدد چاہتے ہیں۔ دُعائیہ کلمات نہیں ہیں یہ کلمات خبر کے ہیں جب کہ اعلیٰ حضرت نے دُعائیہ کلمات سے ترجمہ کیا ہے۔

يَا أَيُّهَا النَّبِيُّ۔ پ، سورہ انفال۔ آیت ۶۴

ترجمہ اے نبی۔ _____ (شاہ عبد القادر) اے نبی۔ _____ (عبد الماجد دریابادی دیوبندی)
 اے پیغامبر۔ _____ (شاہ ولی اللہ) اے پیغمبر۔ _____ (ڈپٹی نذیر احمد دیوبندی)
 اے نبی۔ _____ (شاہ رفیع الدین) اے نبی۔ _____ (اشرف علی تھانوی دیوبندی)
 اے غیب کی خبریں بتانے والے۔ _____ (اعلیٰ حضرت)

قرآن کریم میں لفظ رسولؐ اور نبیؐ متعدد مقامات پر آیا ہے مترجم کی دقت داری ہے کہ وہ اس کا ترجمہ کرے رسولؐ کا ترجمہ پیغمبرؐ تو ظاہر ہے، مگر نبیؐ کا ترجمہ پیغمبرؐ نامکمل ہے اعلیٰ حضرت نے لفظ نبیؐ کا ترجمہ اس اسلوب سے کیا ہے کہ لفظ کی معنویت اور حقیقت آشکارا ہو کر سامنے آگئی مگر نفوس کہ بعض لوگوں کو اس ترجمہ سے بہت صدمہ ہوا ہے کہ اُن کی تنگ نظری اور بدعتیگی کا جواب ترجمہ اعلیٰ حضرت سے ظاہر ہو گیا۔

مفرداتِ امام راغب میں ہے

وَالنَّبِيُّ سَفَرَةٌ بَيْنَ اللَّهِ وَبَيْنَ ذَوِي الْعُقُولِ مِنْ عِبَادَةٍ لَا ذَا حَةَ عَلَيْهِمْ فِي أَمْرٍ مَعَادٍ وَمَعَا شَهُمْ وَالْمَبْنَى لَكُونُهُ مَذْنَبًا مَأْتِكُنَ إِلَيْهِ الْعُقُولُ الزَّكِيَّةُ وَهُوَ يَصْحَرُ أَنْ يَكُونَ فَعِيلًا، بِمَعْنَى فَاعِلٍ لِقَوْلِهِ بِنَاءُ عِبَادِي الْخَيْرِ۔ (نبوت اللہ تعالیٰ اور اُس کے ذوی العقول بندوں کے درمیان سفارت کو کہتے ہیں تاکہ اُن کی تمام آخرت اور دنیا کی معاشی بیماریوں کو دور کیا جائے اور نبیؐ خبر دیا ہوا ہے ایسی باتوں کا جن پر صرف عقل سلیم اطمینان کرتی ہے اور یہ لفظ اسم فاعل بھی صحیح ہے اس لئے کہ بنا کر کا حکم آیا ہے۔)

بِسْمِ اللَّهِ الرَّحْمَنِ الرَّحِيمِ۔

ترجمہ شروع اللہ کے نام سے جو بڑا مہربان نہایت رحم والا۔ (شاہ عبد القادر)

_____ شروع کرتا ہوں میں ساتھ نام اللہ بخشش کرنے والے مہربان کے۔ (شاہ رفیع الدین)

____ شروع اللہ نہایت رحم کرنے والے بار بار رحم کرنے والے کے نام سے۔ (عبدالمجید دریا بادی دیوبندی)

شروع کرتا ہوں اللہ کے نام سے جو بڑے مہربان نہایت رحم والے ہیں۔ (اشرف علی تھانوی دیوبندی)۔

_____ اللہ کے نام سے شروع جو نہایت مہربان رحم والا۔ (اعلیٰ حضرت)

تمام اردو ترجمے ملاحظہ کیجئے۔ سب نے اسی طرح ترجمہ کیا ہے۔ شروع کرتا ہوں اللہ کے نام سے۔ یا شروع کرتا ہوں اللہ کے نام سے۔ پھر مترجم کا قول خود اپنی زبان سے غلط ہو گیا کیونکہ شروع کرتا ہوں، سے ترجمہ شروع کیا ہے اللہ کے نام سے شروع نہیں کیا۔ اس پر طرۃ یہ کہ جناب اشرف علی تھانوی صاحب نے آخر میں ہیں بڑھا دیا۔ ان کے تلامذہ یا معتقدین بتائیں کہ ”ہیں“ کس لفظ کا ترجمہ ہے۔ فافہم۔

وَمَا أَهْلَ بِهِ لغيرِ اللَّهِ۔ پ۔ سورہ بقرہ۔ آیت ۱۷۳۔

ترجمہ۔ اور جس پر نام لیکارا اللہ کے سوا کا۔ (شاہ عبد القادر) اور جس پر نام لیکارا اللہ کے سوا کسی اور کا (محمود الحسن)

اور جو کچھ نیکارا جاوے اوپر اُس کے واسطے غیر اللہ کے۔ (شاہ رفیع الدین)

_____ و آنچه نام غیر خدا بوقت ذبح او یاد کرده شود - (شاه ولی الله)

اور جو جانور غیر اللہ کے لئے نامزد کر دیا گیا ہو۔ (عبد الماجد دریا بادی دیوبندی۔ اشرف علی تھانوی دیوبندی)

_____ اور جس چیز پر خدا کے سوا کسی اور کا نام پکارا جائے حرام کر دیا ہے۔ (فتح محمد جالندھری دیوبندی)

اور وہ جس کے ذبح میں غیر خدا کا نام لپکا را گیا ہو۔ (اعلیٰ حضرت)

کسی پر غیر خدا کا نام حرام نہیں ورنہ ہر چیز حرام ہوگی

جانور کبھی شادی کے لئے نامزد ہوتا ہے کبھی حقیقہ، ولیمہ، قربانی اور ایصالِ ثواب کے لئے مثلاً گیارہویں شریف، بارہویں شریف تو گویا ہر وہ جانور جو ان مذکورہ ناموں پر نامزد کیا گیا ہے وہ مترجمین کے نزدیک حرام ہے۔ اعلیٰ حضرت نے حدیث و فقہ و تفسیر کے مطابق ترجمہ کیا جس کے ذریعہ میں غیر خدا کا نام لپکا گیا ہو۔ اس ترجمہ سے دَمًا اَہْلًا بِہِ الْغَدْرِ اللّٰہ کا مسئلہ واضح ہو گیا۔

قرآن کریم کا تفسیری ترجمہ نہ کہ لفظی ترجمہ

اگر قرآن کریم کا فضلی ترجمہ کر دیا جائے تو اس سے بے شمار غرابیاں پیدا ہوں گی۔ کیسے شانِ الوہیت میں بے ادبی ہوگی تو کیسے شانِ انبیاء میں اور کیسے اسلام کا بنیادی عقیدہ مجروح ہوگا چنانچہ آپ مندرجہ بالا تراجم پر غور کریں تو تمام مترجمین نے قرآنی لفظ کے اعتبار سے براہِ راست اردو میں ترجمہ کیا ہے مگر اس کے باوجود وہ تراجم کانوں پر گرائیں ہیں اور اسلامی عقیدے کی رُو سے مذہبی عقیدت کو سخت صدمہ پہنچ رہا ہے۔

کیا آپ پسند کریں گے؟

کہ کوئی کہے۔ ”اللہ اُن سے غمگین کرتا ہے۔“ اللہ اُن سے منہی کرتا ہے۔“ اللہ اُن سے دل لگی کرتا ہے۔“ اللہ اُنہیں بنا

رہا ہے۔ ”اللہ ان کی منسی اڑاتا ہے۔“ آیت کریمہ اللہ یکتھنہیٰ بھوہی۔ سورہ بقرہ۔ آیت ۵۵ کا اکثر مترجمین نے یہی ترجمہ کیا ہے۔ ان میں مشہور ڈپٹی نذیر احمد صاحب دیوبندی، شیخ محمود الحسن صاحب فتح محمد جالندھری، عبد الماجد دیوبندی، دریا بادی مرزا حیرت دہلوی (غیر مقلد)، نواب وحید الزمان (غیر مقلد)، سر سید احمد صاحب علی گڑھی (نچری)، حضرت شاہ رفیع الدین صاحب دہلوی، اسی طرح ایک مشہور آیت ہے۔ ”ثَوَّاسْتَوٰی حَلٰی الْعُرَشِ“۔ پ۔ سورہ اعراف۔ آیت ۵۴۔ لفظ استویٰ قرآن کریم میں متعدد مقامات پر آیا ہے۔ اکثر مترجمین نے اس کا ترجمہ کیا ہے: ”پھر قائم ہو تخت پر“۔ (عاشق الہی)۔ ”پھر قرار پکڑا اور پر عرش کے“۔ (شاہ رفیع الدین)۔ ”پھر اللہ عرش بریں پر جا براجا۔“ (ڈپٹی نذیر احمد)۔ ”پھر بیٹھا تخت پر“۔ (شاہ عبد القادر)۔ ”پھر تخت پر چڑھا۔“ (نواب وحید الزمان غیر مقلد)۔ ”پھر عرش پر دراز ہو گیا۔“ (وجدی صاحب)۔ ”محمد یوسف صاحب کا کوروی۔“ اسی طرح آیت ”فَاِذَا تَوَلَّوْا فَاُفْشَوْا وَجْہُ اللّٰہِ“۔ پ۔ سورہ بقرہ۔ آیت ۱۱۵ میں ”وَجْہُ اللّٰہِ“ کا ترجمہ اکثر مترجمین نے کیا ہے۔ اللہ کا منہ، اللہ کا رخ، چنانچہ شاہ رفیع الدین صاحب نے ترجمہ فرمایا ہے: ”پس جدھر کو منہ کر دیں وہیں ہے منہ اللہ کا۔ اللہ کا چہرہ ہے۔“ (نواب وحید الزمان غیر مقلد)۔ ”محمد یوسف صاحب“۔ ”ادھر اللہ ہی کا رخ ہے۔“ (شیخ محمود الحسن و عاشق الہی دیوبندی صاحبان)۔ ”مولانا اشرف علی صاحب تھانوی دیوبندی“۔ ”ادھر اللہ کا سامنا ہے۔“ (ڈپٹی نذیر احمد و مرزا حیرت غیر مقلد دہلوی و سید عرفان علی شیعہ)۔ ”مذکورہ بالا تمام تراجم پڑھنے کے بعد اعلیٰ حضرت عظیم البرکت کا ترجمہ دیکھئے کہ ہر سہ آیات میں سے کسی آیت کا انہوں نے اردو میں ترجمہ نہیں کیا۔ اس لئے کہ ”تَوَلَّوْا“ لفظ ”استویٰ“۔ ”اُفْشَوْا“۔ ”وَجْہُ اللّٰہِ“ کا ترجمہ کرنے کے لئے اردو میں ایسا کوئی لفظ نہیں کہ فعلی ترجمہ کر کے مترجم شرعی گرفت سے اپنے کو محفوظ کر سکے۔ لہذا اعلیٰ حضرت نے بظلمہ ترجمہ فرمایا ہے۔ ”اللہ ان سے استہزا فرماتا ہے“ (جیسا کہ اُس کی شان کے لائق ہے)۔ ”پھر عرش پر استوا فرمایا“ (جیسا اُس کی شان کے لائق ہے)۔ ”تو تم جدھر منہ کر دو ادھر وجہ اللہ ہے“ (خدا کی رحمت تمہاری طرف متوجہ ہے)۔ اس سے یہ معلوم ہوا کہ قرآن کریم کا فعلی ترجمہ کرنا ہر موقع پر تقریباً ناممکن ہے۔ لیکن مواقع پر ترجمہ کا عمل یہ ہے کہ تفسیری ترجمہ کیا جائے تاکہ مطلب بھی ادا ہو جائے اور ترجمہ میں کسی قسم کا تقصیر باقی نہ رہے۔ اعلیٰ حضرت کے ایمان افروز ترجمہ کی غویوں کو دیکھ کر یہ کہنا مبالغہ نہ ہوگا کہ تراجم قرآن میں کیسی ہی کیسی ہو ترجمہ کی غلطیوں سے بھرپور ہے (مترجمین نے غالی کو مخلوق کے دے میں ملا کر لیا)۔

دغا بازی، فریب، دھوکہ اللہ کی شان کے لائق نہیں

اِنَّ لِلْمٰنَافِعِيْنَ يٰۤاٰدِیُّوْنَ اللّٰہَ وَہُوَ خَادِعُوْنَ۔ پ۔ سورہ نساء۔ آیت ۱۲۲

”مناہین و دغا بازی کہتے ہیں اللہ سے اور اللہ بھی اُن کو دغا دے گا۔“ (ترجمہ عاشق الہی میرٹھی، شاہ عبد القادر صاحب)۔ ”مولانا محمود الحسن صاحب“ اور اللہ فریب دینے والا ہے اُن کو۔ (شاہ رفیع الدین صاحب)۔ ”خدا اُن ہی کو دھوکا دے رہا ہے“ (ڈپٹی نذیر احمد صاحب)۔ ”اللہ انہیں کو دھوکہ میں ڈالنے والا ہے۔“ (فتح محمد صاحب جالندھری)۔ ”وہ اُن کو فریب دے رہا ہے۔“ (نواب وحید الزمان غیر مقلد و مرزا حیرت غیر مقلد دہلوی و سید فرمان علی شیعہ)۔

دغا بازی، فریب، دھوکہ کسی طرح اللہ کی شان کے لائق نہیں ہے۔ اعلیٰ حضرت نے تفسیری ترجمہ فرمایا ہے شک منافق لوگ اپنے گمان میں اللہ کو فریب دیا چاہتے ہیں اور وہی اُن کو غافل کر کے مارے گا۔ تفسیر قرآن

کے مطالعہ کے بعد اندازہ ہوتا ہے کہ اس ترجمہ میں آیت کا مکمل مفہوم نہایت مختصر طریقہ پر بیان کیا گیا ہے۔ یہ لفظی ترجمہ نہیں بلکہ تفسیری ترجمہ ہے۔

قل اللہ اسرع حکماً۔ پ۔ سورۃ یونس۔ آیت ۲۱

کہہ دو اللہ سب سے جلد بنا سکتا ہے جیلہ۔ (شاہ عبدالقادر صاحب، فتح محمد جالندھری دیوبندی، شیخ محمود الحسن صاحب دیوبندی، عاشق الہی صاحب دیوبندی میرٹھی)۔ کہہ دو اللہ بہت جلد کرنے والا ہے مگر۔ (شاہ رفیع الدین صاحب "اللہ چالوں میں اُن سے بھی بڑھا ہوا ہے" (عبدالمجید دیوبادی دیوبندی)۔ کہہ دے اللہ کی چال بہت تیز ہے۔ (نواب وحید الزمان غیر مقلد)

صفت مکر (اردو میں) اللہ تعالیٰ کی شان کے لائق نہیں

ان آیات کے ترجمہ میں اللہ تعالیٰ کے لئے مکر کرنے والا چال چلنے والا جیلہ کرنے والا کہا گیا ہے۔ حالانکہ یہ کلمات کسی طرح اللہ کی شان کے لائق نہیں ہیں! اعلیٰ حضرت نے لفظی ترجمہ فرمایا ہے۔ پھر بھی کس قدر پاکیزہ زبان استعمال کی ہے۔ فرماتے ہیں "تم فرما دو اللہ کی خفیہ تدبیر سب سے جلد ہو جاتی ہے۔"

نَسُوا اللَّهَ فَنَسِيَهُمْ۔ پارہ ۱۰۔ سورہ توبہ۔ آیت ۶۷

یہ لوگ اللہ کو بھول گئے اور اللہ نے اُن کو بھلا دیا۔ (فتح محمد دیوبندی جالندھری، ڈپٹی نذیر احمد دیوبندی) وہ اللہ کو بھول گئے اللہ اُن کو بھول گیا۔ (شاہ عبدالقادر صاحب، شاہ رفیع الدین صاحب شیخ محمود الحسن دیوبندی) اللہ تعالیٰ کے لئے بھلا دینا بھول جانے کے لفظ کا استعمال اپنے مفہوم اور معنی کے اعتبار سے کسی طرح درست نہیں ہے کیونکہ بھول سے علم کی نفی ہوتی ہے۔ اور اللہ تعالیٰ ہمیشہ عالم الغیب والشہادہ ہے مترجمین کرام نے اس آیت کا لفظی ترجمہ کیا ہے جس کا غلط نتیجہ ہر معنی والے پر ظاہر ہے اعلیٰ حضرت نے تفسیری ترجمہ فرمایا ہے فرماتے ہیں: وہ اللہ کو چھوڑ بیٹھے تو اللہ نے انہیں چھوڑ دیا۔

یہ چند مثالیں تقابلی مطالعہ کی قارئین کے سامنے پیش کی گئیں۔ اس کے علاوہ بھی سینکڑوں مثالیں ہیں۔ اس مختصر سے مطالعہ کے بعد آپ نے ترجمہ کی اہمیت کو محسوس کر لیا ہو گا۔ اعلیٰ حضرت فاضل بریلی بسا اوقات کسی ایک آیت کے ترجمہ کے لئے تمام مشہور تفاسیر قرآن کا مطالعہ کر کے مناسب و موزوں ترین ترجمہ کرتے تھے یہی وجہ ہے کہ لفظ استہزاء، استوی اور وجہ اللہ کا کوئی موزوں ترجمہ اردو میں نہیں کر سکے اس لئے مجبوراً وہی الفاظ ترجمہ میں ہی برقرار رکھے۔ یہ تقابلی مطالعہ صرف اس لئے آپ کی خدمت میں پیش کیا ہے کہ آپ ترجمہ قرآن کی اہمیت کو سمجھ سکیں۔ ورنہ غیر مناسب لفظی ترجمہ کی وجہ سے آپ کا ایمان خطرہ میں پڑ سکتا ہے یا کم از کم نیکی برباد گناہ لازم کا امکان تو بہت زیادہ ہے۔

ایک مفید مشورہ

اس فتنہ انگیز دور کے پیش نظر ضرورت اس بات کی ہے کہ اس کتابچہ کو زیادہ سے زیادہ گھروں میں پہنچایا جائے۔ لہذا اس اہم کام کیلئے جو بھی اہل خیر و زندہ دل حضرات مفت تقسیم کرنا چاہیں فوراً اعجاز بک ڈپو سے رابطہ قائم کریں۔ ایک ہزار یا سو تعداد میں رسالہ لینے پر خصوصی رعایت دی جائیگی۔

خادم القوم محمد قمر الدین رضوی

امام احمد رضا علیہ الرحمۃ والرضوان
صدر الافاضل مولانا نعیم الدین علیہ الرحمۃ

کنز الایمان فی ترجمۃ القرآن
مع تفسیر خزانۃ العرفان

کنز الایمان اعلیٰ حضرت امام احمد رضا خاں فاضل بریلوی علیہ الرحمۃ والرضوان کا ترجمہ قرآن ہے جس کی تفسیر صدر الافاضل نے خزانۃ العرفان کے نام سے کی ہے اسے اب تک بیشمار اشاعتی اداروں نے شائع کیا ہے۔ مگر بد قسمتی سے اس ترجمہ میں بہت سی خامیاں اور غلطیاں شامل ہو گئیں۔ یہ کچھ تو بد عقیدہ کاتبوں کی مذہبی عصبیت اور کچھ اشاعتی اداروں کی بے توجہی کی وجہ سے ہوئیں۔ ضرورت تھی ایک ایسی اشاعت کی جو گزشتہ اشاعتوں کی خامیوں سے پاک ہو۔ چنانچہ رضوی کتاب گھر کی خواہش پر نقیہ العصر مفتی جلال الدین صاحب قبلہ امجدی نے عربی متن کی تصحیح کی ہے اور ترجمہ و تفسیر کی تصحیح حضرت علامہ عبدالمبین صاحب نعمانی فاضل الجامعہ الاثرینہ اور ان کے رفقاء نے انجام دی ہے اور اب ہم پورے اعتماد سے کہہ سکتے ہیں کہ ہماری اشاعت سابقہ تمام خامیوں سے پاک ہوگی۔

خصوصیات :- تاج کمپنی کراچی کی تازہ ترین نئی اشاعت کا عکس ہندوستان میں پہلی بار حروف بڑے اور روشن صفحات زائد ہر صفحہ پر خوبصورت ڈیزائن، متن ترجمہ و تفسیر سابقہ خامیوں سے پاک، تاج کمپنی کی نئی کتابت ہر پارہ صفحہ سے شروع۔
نئی آب و تاب نیا اہتمام، مختلف اقسام کی جلدوں میں بہت جلد دستیاب ہوگا۔
آج ہی / ۱۰ روپے بھیج کر اپنا آرڈر بک کرائیں۔

رابطہ کا پتہ

Phone Resl : 22076

Phone Shop : 22289

Razavi Kitab Ghar (Regd.)

Book Sellers, Publishers & Suppliers

Post Box No 15, Mirwanda-421 302.

Dist. Thane (Maharashtra)



رضوی کتاب گھر (رجسٹرڈ)

۱۱۴۱ نجی نگر بیونڈری ۲۱۳۰۲ ضلع تھانہ مہاراشٹر